

मेट्रो के लिए अधिग्रहण शीघ्र करने के निर्देश

हैदराबाद, 10 जनवरी
(एफ एम सलीम)

मुख्य सचिव एस.पी. सिंह ने हैदराबाद जिलाधीश को निर्देश दिया कि मेट्रो रेल परियोजना के लिए बड़ी चावड़ी, सुल्तान बाजार और पुतली बावली के बाधित परिसंपत्तियों के अधिग्रहण का कार्य दो महीने में पूरा किया जाए।

मुख्य सचिव ने आज मेट्रो रेल की विशेष टास्कफोर्स, हैदराबाद मेट्रो रेल के प्रबंध-निदेशक

एन.वी.एस. रेड्डी एवं अन्य अधिकारियों के साथ आयोजित बैठक में समीक्षा की। उन्होंने जिलाधीश राहुल बोज्जा से कहा कि बड़ी चावड़ी, सुल्तान बाजार और पुतली बावली के बाधित परिसंपत्तियों के अधिग्रहण के कार्य में तेज़ी लाई जाए। इसके अलावा उन्होंने जीएचएमसी आयुक्त को किशन नगर, युसुफगुड़ा एवं जुबली हिल्स की बाधित परिसंपत्तियों के अधिग्रहण के कार्य में भी तेज़ी लाने

के निर्देश दिये। उन्होंने आयुक्त के साथ हैदराबाद एवं रंगारेड्डी जिलाधीशों से कहा कि मेट्रो रेल परियोजना में जहाँ कहीं परिसंपत्तियाँ बाधित हैं या उनके अधिग्रहण का मामला लंबित है, उनके समाधान में दोनों पक्षों के लाभ का ध्यान रखें।

मुख्य सचिव ने कहा कि मुख्यमंत्री के चंद्रशेखर राव मेट्रो रेल परियोजना को शीघ्र पूरी होते देखना चाहते हैं। मुख्यमंत्री ने

परियोजना को इसी वर्ष पूरा करने पर जोर दिया है। बैठक में एनवीएस रेड्डी ने बताया कि 61 गिनलोमीटर के आधार, 59 किलोमीटर के स्तंभ एवं 50 किलोमीटर के वायडक्ट का कार्य पूरा कर लिया गया है। बैठक में नागरिक प्रशासन एवं शहरी विकास विभाग के सचिव नवीन मित्तल, हैदराबाद जिलाधीश राहुल बोज्जा, सीसीपी एस. बालकृष्णा एवं अन्य अधिकारी उपस्थित थे।